

مسلمانان امرتسر کی چند انجمنوں کا تعارف

احمد سعید

اگرچہ صوبہ پنجاب میں واقع ضلع امرتسر محض ایک تجارتی مرکز کے حوالے ہی سے بچانا جاتا تھا تاہم اس شہر کی سماجی، ثقافتی، تعلیمی اور مذہبی سرگرمیوں کے بنظر غائزہ مطالعہ سے یہ حقیقت سامنے آتی ہے کہ امرتسر کو نہ صرف تجارتی بلکہ سیاسی، سماجی، ثقافتی اور تعلیمی حوالوں سے بھی ایک اہم مقام حاصل تھا۔ مسلمانان امرتسر شہر کی سیاسی، تعلیمی، ادبی اور مذہبی سرگرمیوں میں بھرپور حصہ لیا کرتے تھے۔ یہاں مختلف مقاصد کے حصول کے لئے جو انجمنیں سرگرم عمل تھیں ذیل میں ان کا تذکرہ کیا جاتا ہے۔

انجمن دارالخواتین، امرتسر

انجمنوں کے شر امرتسر میں مسلم خواتین کی ایک انجمن ۱۹۲۷ء کے لگ بھگ انجمن دارالخواتین کے نام سے قائم کی گئی۔ یہ انجمن امرتسر کی یوہ اور لاوارث خواتین کو مختلف قسم کی دستکاریاں سکھانے کیلئے قائم کی گئی تھی ماکہ وہ روزی کمانے کے قابل ہو سکیں، اور انہیں معاشرے میں ایک بہتر اور باعزت مقام حاصل ہو۔ انجمن دارالخواتین کو مفہیم شورے دینے اور اس کے لئے چدہ جمع کرنے کیلئے ایک ”امدادی کمیٹی“ مقرر کی گئی تھی جس میں ڈاکٹر سیف الدین کپلو، شیخ صادق حسین، مولوی سراج الدین پال، شیخ غلام رسول، عبدالله منہاس، ڈاکٹر محمد شریف، سید اکبر چشتی، عبدالجید قبیشی، ڈاکٹر محمد بشیر اور مرتزا بیضا خان مروی شامل تھے۔ امرتسر کے مشہور شاعر مرتزا بیضا خان مروی انجمن کی امدادی کمیٹی کے سیکرٹری مقرر کئے گئے تھے۔ ۱۹۲۷ء فروری کو اس کمیٹی کا پہلا اجلاس شیخ صادق حسن کے گھر منعقد ہوا تھا۔ مذکورہ بالا اصحاب انجمن دارالخواتین کے ”سیاسی ممبر“ مقرر کئے گئے تھے۔ یہم مرتزا بیضا خان مروی کو انجمن کا سیکرٹری، مسازیم اے جیلہ کو جائیٹ سیکرٹری اور یہم ڈاکٹر سیف الدین کپلو کو انجمن دارالخواتین کا صدر مقرر کیا گیا جبکہ یہم شیخ صادق حسن انجمن کی سربراہت چنی گئیں۔^۱

انجمن دارالخواتین کے تحت شجاعت منزل کڑہ مہال سنگھ میں ۱۹۲۷ء میں ایک دستکاری کا مدرسہ

قامم کیا گیا۔ اس مدرسہ کا کورس دو سال پر محيط تھا اور ہر سال اس مدرسے سے طالبات کی ایک بڑی تعداد کامیاب ہو کر نکلنے لگی۔^۳ قیصری باغ کے مقابلہ لال حولی میں قائم شدہ اس سکول کو سرکاری امداد بھی ملتی تھی۔^۴ ۱۹۳۲ء میں سکول کو حکومت سے سات سو روپے سالانہ کی گرانٹ مل رہی تھی۔ سکول میں لڑکیوں کو مختلف اقسام کی دستکاریاں بلا معاوضہ سکھائی جاتی تھیں۔ سکول کا نظم و نتیجہ کار ہاتھوں میں ہونے کے باعث سکول کامیابی کی منازل طے کر رہا تھا۔ ابتداء میں صرف مسلم بچیاں ہی اس سکول میں داخل ہو سکتی تھیں لیکن ۱۹۳۲ء میں یہ پابندی ختم کردی گئی اور یہاں تمام لڑکیاں بلا امتیاز مذہب داخلہ لے سکتی تھیں۔^۵ ۱۹۳۲ء میں اس سکول میں ۲۰ طالبات دستکاری سیکھنے میں مصروف تھیں۔ چونکہ امرتسر شری میں یہ اپنی طرز کا واحد سکول تھا اس لئے شرکے دور دراز علاقوں میں رہائش پذیر لڑکیاں اس سے مستفید نہیں ہو سکتی تھیں۔ لہذا انجمن نے یہ فیصلہ کیا کہ آئندہ مالی سال کے شروع میں مدرسہ کی شانصیں قلعہ بھٹکیاں اور کٹہ رام گڑھیاں میں بھی کھول دی جائیں تاکہ شرکی تمام لڑکیاں ہنزہندی دستکاری سیکھ سکیں۔ اس سلسلے میں ان علاقوں میں واقع چند لاکھ مکانات سے گفت و شنید کا بھی اعلان ہوا۔^۶ فوری ۱۹۳۲ء میں انجمن نے یہ فیصلہ کیا کہ جس محلہ سے زیادہ درخواستیں موصول ہوں گی وہاں اس سکول کی شاخ کھول دی جائے گی۔^۷

۲۶ جون ۱۹۳۲ء کو بازار عبداللہ خان کٹہ رام گڑھ میں سکول کی ایک شاخ کھوئی گئی۔ اس سلسلے میں میاں قمر الدین اور میاں شمس الدین کے مکان پر ایک جلسے کا اہتمام کیا گیا جس کی صدارت انجمن کی صدر بیگم ڈاکٹر سیف الدین کپلو نے کی۔ بیگم قمر الدین کی تلاوت کے بعد جلسے کا آغاز ہوا۔ بیگم امیر شاہ نے حاضرین کو سکول سے متعارف کرایا۔ بیگم ڈاکٹر کپلو نے دستکاری کے فوائد پر روشنی ڈالی اور بتایا کہ پہلے جن بہنوں کو دستکاری سیکھنے کیلئے دور جانا پڑتا تھا اب ان کی سولت کیلئے یہ شاخ کھوئی گئی ہے۔ مدرسہ کی ایک اسٹانی نے دستکاری کے فوائد بتلاتے ہوئے کہا کہ جو لڑکی اس ہنزہ کو سیکھ لے گی وہ کسی کی دست نہ رہیں رہے گی۔ اس وقت ۱۳ لڑکیوں نے سکول میں داخلہ کیلئے اپنے نام پیش کئے۔^۸ ایک اندازہ یہ ہے کہ ہر سال سکول کی طالبات کی تیار کردہ دستکاری کی نمائش کا اہتمام کیا جاتا تھا۔ ۱۹۳۲ء میں انجمن کے چھٹے سالانہ جلسے کے موقع پر دستکاری کی نمائش کی گئی جہاں بہت سی اشیاء بھی فروخت ہوئیں اور اہل شرمنے مدرسہ کی طالبات کی محنت کی داد دی۔^۹

نمایش کا فیصلہ کیا گیا تھا۔

نجمن دار الخواتین کے زیر انتظام وقا "فوقا" جلسے بھی منعقد ہوتے رہتے تھے۔ ۱۴ فروری ۱۹۳۰ء کو بیگم خواجہ محمد غلام صادق کی زیر صدارت اسلامیہ ہائی سکول میں ایک جلسہ منعقد ہوا جس میں بیگم ڈاکٹر کلپو نے حقوق نسوں کے موضوع پر ایک تقریر کی۔ انجمن کی سکریٹری نے اس دور کے ایک نہایت اہم موضوع وراثت نسوں کے متعلق ایک قرارداد پیش کی جسے متفقہ طور پر منظور کر لیا گیا۔ اس قرارداد میں کہا گیا کہ انجمن دار الخواتین امر تسریکی جلسہ مسلم خواتین کی طرف سے اور بالخصوص خواتین پنجاب کی طرف سے گورنمنٹ سے پر زور استدعا کرتا ہے کہ عورتوں کی حالت زار پر رحم کرتے ہوئے وراثت نسوں کے بل کو منظور کر کے جلد اس کا نفاذ عمل میں لائے اور گورنمنٹ گزٹ میں شائع کرے۔ قرارداد کے آخر میں حکومت پنجاب کا شکریہ ادا کیا گیا کہ اس نے میاں عبدالخانی کے مرتب کروہ بل کو اسیلی میں پیش کرنے کی اجازت دی تھی۔^۹

۲۶ دسمبر ۱۹۳۳ء کو ایم اے او کالج، امر تسریکی مرکز ہال میں ایک جلسہ بیگم سیف الدین کلپو کی زیر صدارت منعقد ہوا۔ بیگم عبد الحمید بٹ نے تلاوت قرآن پاک کی جس کے بعد مظفر بخت حسین میر کاشمیری، سعدیہ بیگم اور بیگم محمد شفیع نے نظمیں پڑھیں۔ انور جہاں، معلم مدرسہ دستکاری نے حضور اکرم ﷺ کی سیرت مبارکہ کے واقعات سنائے۔ بیگم ایم اے مجید نے ایک بسیط تقریر میں حضور اکرم ﷺ کی تعلیمات پر راستی ذاتی ایجاد بخوبی کہ آپ ﷺ نے عورتوں کا درجہ بلند کر کے دنیائے نسوں پر ایک احسان عظیم کیا ہے۔^{۱۰}

نجمن دار الخواتین کے ان جلسوں میں عورتوں کے مسائل پر غور و خوض کیا جاتا تھا اور انہیں حل کرنے کیلئے تجویز اور قراردادیں پیش ہوا کرتی تھیں۔ ۳ اپریل ۱۹۳۲ء کو انجمن کے ایک جلسہ میں جو کہ امر تسریکی ڈپٹی کمشنر کی بیگم کی زیر صدارت منعقد ہوا، شرکی بلدیہ پر زور دیا کہ وہ عورتوں کیلئے ایک علیحدہ باغ بنائے۔ اس کے علاوہ خواتین کو درپیش دیگر مسائل پر بھی غور و خوض کیا گیا۔ "انجمن دار الخواتین نے عام جلسوں کے علاوہ سالانہ جلسوں کی روایت بھی قائم کی۔ انجمن کے پہلے چار سالانہ جلسوں کے متعلق معلومات حاصل نہ ہو سکیں۔ انجمن کا پانچواں سالانہ اجلاس ۳۰ مارچ ۱۹۳۶ء میں امر تسریکی ٹاؤن ہال میں بیگم سر عبد القادر کی زیر صدارت منعقد ہوا۔ اس جلسہ میں چار سو کے لگ

بھگ خواتین نے شرکت کی۔ بیگم عبد القادر نے رسم قبجہ کے موضوع پر تقریر کی اور مسلم خواتین کو تلقین کی کہ وہ انہیں ترک کرنے کی ہر ممکن سعی کریں۔ بیگم قلندر علی خان نے مسلمان بچوں کی تعلیم پر بہت زور دیا۔ بیگم کچلو، بیگم ایم اے مجید اور بیگم سردار خان نے بھی تقاریر کیں۔ جلسہ میں ایک سو روپے کے قریب چندہ بھی اکٹھا ہوا۔^{۱۱} انجمن کا چھٹا سالانہ جلسہ ناؤن ہال امر تریں منعقد ہوا۔ اس اجلاس کی صدارت امر تر کے ڈپنی کمشٹر کی الہیہ نے کرتا تھی لیکن وہ اپنی مصروفیات کے سبب نہ آسکی چنانچہ اس کی بجائے امر تر کے سیشن نچ اینڈرسن (Anderson) کی الہیہ نے صدارت کی۔ تلاوت کلام پاک سے جلسے کی کارروائی کا آغاز ہوا۔ بیگم ڈاکٹر محمد شریف نے مسلمانوں میں موجود رسم قبجہ پر گفتگو کی۔ بیگم ایم اے مجید اور بیگم ڈاکٹر دین محمد نے بھی اپنی تقریر میں اصلاح رسمات پر زور دیا۔ بیگم کچلو نے انجمن کا تعارف نظم کی صورت میں کرایا۔ انجمن کی سیکریٹری بیگم مرزا بیضا خان مروی نے سالانہ رپورٹ پڑھ کر سنائی تھے بیگم اینڈرسن نے "امصار ہمدردی" کے طور پر لے لیا۔ اس اجلاس میں بھی خواتین کی اچھی خاصی تعداد نے حصہ لیا۔ قابل ذکر بات یہ ہے کہ جلسے میں ہندو اور عیسائی خواتین میں بھی شامل تھیں۔^{۱۲} دوسرے روز لیڈی عبد القادر نے حفظان صحت پر ایک یکھر دیا۔ ماہنامہ "ستارہ" کی مدیرہ اور بیگم قلندر علی خان نے فضول خرچی اور تعییم نوسان پر تقاریر کیں۔ اجلاس میں توی نظیمیں بھی پڑھی گئیں۔ اجلاس میں دو سورپے سے زائد چندہ بھی اکٹھا ہوا۔ اس سلسلے میں یہ بات بھی قابل ذکر ہے کہ لیڈی عبد القادر کو اس انجمن سے خصوصی دلچسپی تھی۔ امسال کے علاوہ سال گذشتہ بھی لیڈی صاحبہ نے لاہور سے آکر انجمن کی صدارت کے فرائض انجام دیئے تھے۔ فروری ۱۹۳۳ء میں انجمن کا ساتواں سالانہ جلسہ منعقد ہوتا ٹے پایا جس میں لیڈی عبد القادر، بیگم جہاں آراء شاہنواز، فاطمہ بیگم اور چند دیگر خواتین کی شرکت کی توقع ظاہر کی گئی تھی۔ جلسے کو کامیاب بنانے کے لئے انجمن کی صدر بیگم کچلو نے نہایت سرگرمی سے کام کیا اور شرکت کے ہر مسئلے میں جاکر جلسہ کی کامیابی کے لئے راہ ہموار کی۔ مختلف گھوٹوں پر جلسے بھی کئے گئے ایک ایسا ہی جلسہ ایم اے او کالج کے مرکیڈ ہال میں بھی منعقد ہوا تھا جہاں بیگم ڈاکٹر نور احمد نے سالانہ جلسہ کی امداد کے سلسلے میں چالیس روپے انجمن کو دیئے۔ انجمن کی کارکن مظفر بنت حسین میر کاشمیری نے تمام مسلم خواتین سے درخواست کی کہ اگر وہ سالانہ جلسہ میں کوئی

تجویز پیش کرنا چاہیں تو انجمن کی سیکریٹی بیگم بیضا مرزا خان سے رابطہ قائم کریں۔^{۱۴}

۱۳ فوری ۱۹۳۵ء کو انجمن کا سالانہ اجلاس بیگم الماطینی (فناشل کمشٹر، پنجاب) کی زیر صدارت امر تسریکے ٹاؤن ہال میں منعقد ہوا تھا۔ مجلس استقبالیہ کی سیکریٹی بیگم کپلو نے معزز مہمان کا شکریہ ادا کیا اور انجمن کے اغراض و مقاصد بیان کئے۔ بیگم الماطینی نے اپنے خطبہ صدارت میں لڑکوں کی تعلیم بالخصوص، معمتی تعلیم پر بہت زور دیا۔ انہوں نے خواتین کے سینما جانے پر سخت اعتراض کرتے ہوئے کہا کہ سینما کی اکثر تصاویر غرب اخلاق ہوتی ہیں۔ ڈاکٹر مس وائے نے حفظان صحت کے موضوع پر خواتین سے خطاب کیا۔ انجمن تحفظ حقوق مسلمات لاہور کی صدر اقیاز فاطمہ نے اسلام اور دینگردہ اہلبیت میں عورتوں کے مقام کا تقابلی جائزہ پیش کیا۔ اقیاز فاطمہ نے دراثت کے معاملے میں روایی قانون پر سخت تقدیم کی۔ انجمن کی سیکریٹی نے سال گذشت کی روپورٹ پیش کی جس میں آمدنی اور خرچ کی تفصیل دکھائی گئی تھی۔ سیکریٹی نے امر تسریکے ڈپٹی کمشٹر کی الیہ مسز میک فار کیوہر کا خصوصی شکریہ ادا کیا کہ بن کی کوشش اور سفارش سے انجمن کے لئے گورنمنٹ گرانٹ میں اضافہ ہوا۔ انہوں نے امر تسریکیوں پر ایک یکٹی افسر کا بھی شکریہ ادا کیا جن کی وجہ سے خواتین کو ”پرہ باغ“ کے لئے جگہ فراہم کی گئی تھی۔^{۱۵}

انجمن کا گیارہوائی سالانہ جلسہ ۱۴ فوری ۱۹۳۷ء کو امر تسریکے ٹاؤن ہال میں بیگم جماں آراء شاہنواز کی زیر صدارت منعقد ہوا۔ پشتیہ ہائی سکول کے بوائز سکاؤٹس کے بیڈنے سلامی دی۔ اس موقع پر ٹاؤن ہال خواتین سے کچھ کچھ بھرا ہوا تھا۔ بیگم ڈاکٹر محمد الدین نے تلاوت کلام پاک سے جلسے کی کارروائی کا آغاز کیا۔ دستکاری کے مدرسہ کی طالبات نے نعت شریف پڑھی۔ بیگم احمد نے اس موقع پر مندرجہ ذیل نظم پڑھی۔

یہنوں خوش کہ ساگرہ انجمن کی ہے
گلمائے رنگ رنگ سے نیت چمن کی ہے
تعريف کس زبان سے ہو اللہ رب انگپن
تصویر ہو بہو کسی غنچہ دھن کی ہے
آرائش اس پر ختم ہے سارے بہان کی

یا یہ کو شبیہ یہ پیاری دل سن کی ہے
بچانو اپنی قدر کچھ اے دختران ہند
موقف تم پر عزت و عظمت وطن کی ہے
یہ انجمن چمن ہے تو تم اس کے پھول ہو
رونق تمہارے دم ہی سے اس انجمن کی ہے
آؤ وفا کی اک نئی دنیا بساں ہم
عادت جفا و جور تو چرخ کمن کی ہے
کس نے یہ شعر من کے جگر کو یا نہ تھام
تمائید اے نظیر یہ تیرے خن کی ہے

بیگم ڈاکٹر غلام رسول نے اعلیٰ اخلاق کے موضوع پر تقریر کی اور مسلمان خواتین کو فتحت کی کہ
وہ اسلامی تعلیمات کے ساتھ ساتھ اپنی لڑکوں کو دستکاری سکھائیں تاکہ وہ کسی کی دست گرنے ہوں۔
بیگم مرا بیضا خان مردی نے انجمن کی سالانہ روپرٹ پڑھی اور انجمن کی مختصر تاریخ بیان کرتے ہوئے
بیگم صادق حسن، بیگم خواجہ غلام صادق، بیگم سیف الدین کچلو اور بیگم ایم اے مجید کی خدمات کو خراج
تحمیں پیش کیا کہ جن کی کوششوں کے نتیجے میں انجمن کو اپنے مقاصد میں اس قدر کامیابی حاصل ہوئی۔
انہوں نے انجمن کے جاری کردہ دستکاری سکولوں کا بالخصوص تذکرہ کیا جو کامیابی کے ساتھ چل رہے
تھے۔ انہوں نے زنانہ دستکاری کالج اور ایک بورڈنگ ہاؤس کھولنے کے عزم کا بھی اخسار کیا۔ انجمن کی
سیکریٹری نے گورنمنٹ کی طرف سے دی گئی سات سو روپے کی گرانٹ کو ناکافی قرار دیا۔ بیگم مردی نے
سکول کو درپیش مسائل کا ذکر کرتے ہوئے حاضرات کو بتایا کہ اس وقت سکول کو ملائی میشیوں اور
فرنجیوں کی سخت ضرورت ہے۔ ان کی چندہ کی اپیل پر ۲۳۶ روپے آنھے آنے جمع ہو گئے۔ چندہ دینے والوں
میں بیگم شاہنواز (ایک سو ایک روپے) لیڈی شفعی (چھاس روپے) بیگم احمد یار خان دولتانہ (تمیں
روپے) بیگم کیمین کمال الدین (بیس روپے) خالہ صاحبہ مرزا صادق اللہ (دس روپے) شامل تھیں۔ اس
موقع پر سازھے بارہ روپے کے ”وعدے“ بھی ہوئے۔ بیگم ڈاکٹر محمد الدین نے انجمن دار الخواتین کی
ترقی کیلئے زیادہ سے زیادہ خواتین کو رکن بنانے کی اپیل کی۔ بیگم ایم اے مجید نے رسومات قبیح کے بد
نتائج کا ذکر کیا اور ان سے مسلم خواتین کو دور رہنے کی تلقین کی۔ بیگم جماں آراء شاہنواز نے اپنے

خطبہ صدارت میں اس بات پر خوشی کا اظہار کیا کہ ان کی امر تر آنے کی دیرینہ خواہش انجمن کی وساطت سے پوری ہوئی۔ انہوں نے مسلم خواتین کیلئے دستکاری کی تعلیم پر زور دیتے ہوئے اس امر پر اظہار افسوس کیا کہ امر تر جیسے ہرے شہر میں دستکاری کے صرف دو ہی سکول مصروف کار تھے جبکہ یہاں کم از کم نصف درجن کے قریب سکول ہونے چاہئیں تھے۔ انہوں نے زنانہ انڈسٹریل کالج کھولنے کی ضرورت پر زور دیا انہوں نے لڑکیوں کیلئے دستکاری اور امور خانہ داری سے واقفیت کو ٹانگزیر بتلاتے ہوئے کہا کہ ایک سلیقہ شعار عورت گھر کو بخوبی سنبھال سکتی ہے مثلاً ایک قالمین پر سیاہی کا داغ ہو تو اس کو کس طرح صاف کرنا ہے تاکہ قیمتی قالمین ضائع نہ ہو۔ انہوں نے کہا کہ ایک سلیقہ شعار لڑکی کم آدمی کے باوجود گھر کا اچھا انتظام کر سکتی ہے اور اگر وہ پھوہڑ ہے تو زیادہ آدمی کے باوجود گھر کو دوزخ کا نمونہ ہنا دیتی ہے۔ انہوں نے مسلم خواتین میں توہی ہمدردی کا جذبہ پیدا کرنے کی ضرورت پر بہت زور دیا۔^{۱۱} غالباً یہ پہلا موقع تھا کہ سالانہ جلسہ کے موقع پر چند قراردادوں بھی پیش کی گئیں۔ ایک قرارداد میں بیگم جہاں آراء شاہنواز کو پنجاب یونیورسٹی اسلامی کا ممبر منتخب ہونے پر مبارک باد دی گئی۔ ایک اور قرارداد میں میونپل کمیٹی کی طرف سے انجمن کو ۲۵ روپیہ ماہوار امداد دینے پر اس کا شکریہ ادا کیا گیا۔ امر تر ریلوے سینیشن پر مسلمان خوانچہ فروشوں کی قلت کی طرف ریلوے بورڈ اور شری سرکوں کی ناگفتوں ہے حالت کی طرف امر تر کمیٹی کو متوجہ کرایا گیا۔ قرارداد میں گلیوں میں کوڑا کرکٹ پھیلنے کیلئے خاک دان رکھوائے کا مطالبہ بھی کیا کیونکہ غلطات سے بیماری پھیلتی ہے۔

انجمن اصلاح الکلام، امر تر

انجمن اصلاح الکلام ۱۹۲۷ء میں امر تر کی مسجد قدس واقع کوچہ دمگراں میں قائم کی گئی تھی۔ یہ انجمن امر تر میں قائم شدہ دیگر انجمنوں سے ہٹ کر بنائی گئی تھی۔ اس کا مقصد دینی مدارس کے طلباء میں تقاریر کرنے اور سائل کو احسن طریق پر بیان کرنے کے فن میں مہارت دلانا تھا۔ ہر جمعرات کو مغرب کی نماز کے بعد ۲ گھنٹے تک اس انجمن کے تحت ایک جلسہ ہوتا تھا جس میں عام و اعظمین اور دینی مدارس کے طلباء مختلف مضامین پر تقاریر کیا کرتے تھے۔ ان تقاریر کے بعد تبادلہ خیالات بھی کیا جاتا تھا۔ اس انجمن کی ایک خاصیت یہ تھی کہ اس میں فروعی اختلافات کو نظر انداز کر کے اہل بریث اور

اہل سنت والجماعت حضرات دونوں مل کر کام کرتے تھے مقررین مسائل کو زیر بحث لاتے وقت اس بات کا خصوصی خیال رکھتے تھے کہ اختلافی مسائل سے پرہیز کیا جائے۔ صدر مجلس کی اجازت کے بغیر کسی دوسرے شخص کو تقریر کرنے کی اجازت نہیں ہوتی تھی۔^{۱۷}

اس اجمن کے وفد طلب کئے جانے پر تبلیغ اسلام کیلئے مختلف علاقوں میں سمجھے جاتے تھے تاہم امرتر اور اس کے قرب و بوار میں حب ضرورت بغیر بلاۓ بھی سمجھے جاتے تھے۔ دیگر انجمنوں کی مانند اجمن اصلاح الکلام نے بھی ملک میں ہونے والے سیاسی معاملات سے اثر قبول کیا۔ ۱۹۲۷ء میں چخاب ہائی کورٹ کے ایک سیاسی جج جسٹس کنور دلپ سنگھ کے راجپال سے متعلق ایک فیصلے نے ملک بھر کے مسلمانوں میں غم و غصے کی ایک لہر دوڑا دی۔ اس فیصلے پر لاہور کے روزنامہ مسلم آؤٹ لک (Muslim Outlook) نے جب کڑی تقدیم کی تو اس کے مدیر اور ناشر دونوں کو توہین عدالت کے تحت سزا نا دی گئی۔ اجمن اصلاح الکلام نے اس معاملے میں جملہ مسلمانان امرتر کے جذبات کی ترجیhan کرتے ہوئے ایک جلسہ منعقد کیا جان اس سلسلے میں ایک قرارداد منظور کی گئی۔ اس میں کہا گیا:

اجمن کا یہ اجلاس جسٹس کنور دلپ سنگھ کے اس فیصلے کو جس میں آقائے نامدار کی توہین کو روا رکھتے ہوئے کروڑوں مسلمانوں کی دل آزاری کی گئی ہے نفرت کی نگاہ سے دیکھتا ہے۔ یہ اجلاس مسلم آؤٹ لک کے ایڈیٹر اور پبلشر جنوں نے مذکورہ فیصلے پر نکتہ چینی کی متحقیق ہزار ٹھیکین خیال کرتا ہے۔ مسلم آؤٹ لک کی تحریر کے خلاف ہو روایہ اختیار کیا گیا ہے اس پر یہ اجلاس نفرت کا انہصار کرتا ہے اور اس فیصلے کو ملک میں بدامنی کی توسعہ کا سبب گردانتا ہے۔^{۱۸}

Invincible Debating Society

۱۹۳۱ء میں اجمن اصلاح الکلام کی طرز پر امرتری میں ایک اور اجمن قائم ہوئی جس نے اپنے لئے نام انگریزی میں Invincible Debating Society منتخب کیا۔ یہ اجمن امرتر کے محلہ شریف گنج میں قائم ہوئی اور اس کے قیام میں زیادہ تر نوجوان مسلمانوں ہی نے حصہ لیا تھا اور انہوں نے ہی اس اجمن کو متحرک بنانے رکھا۔ اس سوسائٹی کے تحت بھی ہر ہفتے مختلف دلچسپ موضوعات پر تقاریر کا اہتمام کیا جاتا تھا۔ ۳۱ اگست کو "سینما" کے موضوع پر ایک مجلس مذاکرہ کا اہتمام کیا گیا جس کی صدارت محدث ائمہ نیکس کے سید مظہر حسین شاہ نے کی۔ اس مذاکرہ میں ضایاء الحق منسیس، چودہری

جمال الدین، منیر احمد صدیقی، احسان الحق، سراج الدین، شیخ عبدالغفار (مشی فاضل) مظہر الحق قریشی، خورشید اختر صدیقی اور مولوی عبداللہ نے حصہ لیا۔^{۱۴} اس اجمن کو امید تھی کہ طلباء اور مسلم نوجوانوں کو اس اجمن سے وابستہ کر کے وہ انہیں فضول مشاغل میں شامل ہونے سے روک سکے گی۔

جمعیت خدام الاسلام، امر ترک

نومبر ۱۹۲۸ء میں امر ترک میں خواجہ عبدالرحمٰن کی صدارت میں ایک اور اجمن قائم کی گئی جسے جمعیت خدام الاسلام کا نام دیا گیا تھا۔^{۱۵} نومبر کو "ہندوستانی دو اخانہ" امر ترکی بالائی منزل پر خواجہ عبدالرحمٰن عازی کی صدارت میں شرکے سرکردہ مسلمانوں کا ایک جلسہ منعقد ہوا تاکہ شر سے فاحشہ عورتوں کے اخراج اور دیگر اخلاقی برائیوں کے سد باب کیلئے ایک جماعت قائم کی جائے۔ جمعیت کے اغراض و مقاصد میں مسلمانوں کی تمدنی، معاشرتی، اخلاقی اور اقتصادی اصلاح کے ساتھ ساتھ مسلمان بچوں کی اخلاقی تربیت، شر سے فاحشہ عورتوں کا اخراج اور دیگر بد اخلاقیوں کا سد باب کرنا تھا۔ اجمن کے اغراض و مقاصد کو بروئے کار لانے کے لئے حکیم احمد حسن (مالک ہندوستانی دو اخانہ) نے ایک وفد ترتیب دیا جس میں خواجہ عبدالرحمٰن عازی، حکیم احمد حسن، مولانا محمد سلیمان فاروقی، عبد الواحد، (بی۔ اے) ڈاکٹر غلام حسن، (ڈینیل سرجن) حکیم شاہ الدین، (ایڈیٹر، بلاغ) صوفی غلام محی الدین، (ایڈیٹر، کشمیر)، شیخ بشیر احمد رضوی (معتمد، مجلس خلافت امر ترک) مولوی محمد امین مبلغ، سید اکبر شاہ چشتی، ماسٹر محمد شفیع اور مشی غلام نبی شامل تھے۔

۱۵ نومبر ۱۹۲۸ء کو چھ بجے شام ہندوستانی دو اخانہ کی بالائی منزل پر عبدالرحمٰن عازی کی زیر صدارت آئندہ سال کیلئے عمدے داروں کا انتخاب عمل میں آیا۔ مندرجہ ذیل حضرات کو اجمن کا عمدے دار منتخب کیا گیا۔

شیخ حسام الدین بی۔ اے (صدر) شیخ محمد صدیق، سید محمد اکبر شاہ چشتی (نائب صدور) حکیم احمد حسن (جزل سیکرٹری) مولوی محمد سلیمان فاروقی (جوائیٹ سیکرٹری) اور شیخ عبد الواحد بی۔ اے، فانسل سیکرٹری، مجلس منظمہ عبدالرحمٰن عازی، ڈاکٹر سیف الدین کپلو، مولانا عطاء اللہ شاہ بخاری، مولانا داؤد غزنوی، مولانا شاء اللہ (دری، الہجریث) سید شفاقت احمد، بشیر احمد رضوی، غلام حسن، حکیم محمد

جان، صوفی غلام حجی الدین (ایٹھیر، کشمیر) مشی غلام نبی، محمد صدیق (الاک، راست گفتار پریس) حکیم محمد سکندر خضر، مولوی محمد امین، محمد منو، صوفی غلام محمد، غلام نبی قلعی والے، خواجہ عبدالرحیم عاجز اور شیخ غلام رسول پر مشتمل تھی۔^{۲۰}

مجلس منتخبہ کی فرست پر ایک نظر ڈالنے سے اندازہ ہوتا ہے کہ اس دور کے امر ترکی تمام اہم دینی و سیاسی شخصیات اس میں شامل تھیں۔ جمیعت خدام الاسلام نے اپنے مقاصد کو عملی جامہ پہنانے کیلئے شرکے مختلف حصوں میں واقع مساجد میں جلوں کا انعقاد کیا تاکہ رائے عامہ کو ہموار کیا جاسکے۔ اسی سلسلے میں ایک جلسہ ۲۶ نومبر ۱۹۲۸ء کو بعد از نماز جمعہ جامع مسجد خیر الدین میں شیخ حسام الدین کی زیر صدارت منعقد ہوا جس میں غازی عبدالرحمٰن اور صدر جلسہ نے خطاب کیا اور مسلمانوں کو شرکی تباہ شدہ حالت کی طرف توجہ دلائی۔ انہوں نے حاضرین سے ہر قسم کی بدکاریوں کے سداب کیلئے جمیعت کا ہاتھ بٹانے کی درخواست کی۔ تمام حاضرین نے جمیعت کو اس کے نیک کام میں تعاون کا یقین دلایا۔ جلسہ کے اختتام پر جمیعت کے وفد نے رام باغ کے علاقے کا چکر لگایا جہاں تجہی خانوں کی کثرت تھی۔ وفد نے قرب و جوار میں رہنے والے شرفاء سے ان تجہی خانوں کے انسداد کے طریقوں پر تبادلہ خیال کیا۔ علاقہ کے گرد و نواح میں رہنے والے تمام لوگ جمیعت کی معاونت پر تیار ہو گئے۔

روزنامہ انقلاب میں شائع شدہ ایک خبر سے معلوم ہوتا ہے کہ جمیعت خدام الاسلام نے شرکی جامع مساجد میں جلوں کے علاوہ عام جلوں کا بھی اہتمام کیا۔ ۲۳ نومبر ۱۹۲۸ء کو ایسا ہی عام جلسہ غازی عبدالرحمٰن کی زیر صدارت چوک رام باغ کے وسیع میدان میں منعقد ہوا۔ اخباری اطلاع کے مطابق جلسہ میں چھ ہزار لوگوں نے شرکت کی تھی۔^{۲۱} صدر جلسہ نے اپنی تقریر میں تجہی خانوں کی تباہ کاریوں کے پر از حقائق و افاقت کا تذکرہ کیا۔ انہوں نے مسلمانوں میں موجود تعلیمی، معاشرتی اور اخلاقی پستی پر بھی اظہار افسوس کیا۔ انہوں نے نوجوانوں سے کہا کہ اب ذلت و پستی اور بے غیرتی کی انتا چکی ہے لہذا خدارا ان حالات کو بدلتے کی کوشش میں جمیعت کا ہاتھ بٹائیں۔ انہوں نے کہا کہ اب صرف اپنی اقوام کو ترقی، زندگی اور راحت نصیب ہوتی ہے جو اپنی خامیوں کو دور کر کے اپنی قبائلوں سے گوہر مقصود حاصل کرنے کی کوشش کرتی ہیں۔ انہوں نے قوم میں قبائلی کا جذبہ پیدا کرنے کی ضرورت پر زور دیا۔ شیخ حسام الدین نے غازی عبدالرحمٰن کے خیالات کی تائید کرتے ہوئے مسلمانوں کو

ان کی خامیوں کی طرف متوجہ کرایا اور انہیں منبہ کیا کہ اگر اصلاح انوال کی طرف فوری توجہ نہ دی گئی تو ان کی حالت ناقابل اصلاح ہو جائے گی۔ جلسہ سے مولانا عطاء اللہ شاہ بخاری نے بھی خطاب کیا۔ مولانا نے مسلمانوں میں موجود رسمات قبیح سے پیدا شدہ تباہ حالی کی نشاندہی کرتے ہوئے کہا کہ نہ ہمارے ہاتھ میں تعلیم ہے نہ صنعت و حرفت نہ حکومت نہ طاقت غرضیکہ دنیاوی ترقی کی تمام را ایں مسدود ہو چکی ہیں۔ لے دے کے صرف ایک چیز غیرت اسلام باقی تھی لیکن اب اس کا بھی جنازہ نکتا نظر آتا ہے۔ انہوں نے درد بھرے الفاظ میں مسلمانوں سے استدعا کرتے ہوئے کہا "اور سب تو کھو چکے ہو کم از کم اس کو (غیرت اسلامی) تو باقی رہنے دو اگر یہ بھی جاتی رہی تو سمجھو تمہاری موت قریب ہے۔ انہوں نے اس امر پر اظہار افسوس کیا کہ شہ بازی کے سبب آٹا روپے کا سوا پانچ سیر ہو گیا اور غریاء بھوک سے مر رہے ہیں۔ تجہ خانوں سے متعلق پولیس اور حکومت کی ناالیلی کی نشاندہی کرتے ہوئے مولانا نے سوال کیا اگر جمعیت کو فاحشہ عورتوں کے تین سو سے زائد غصیہ مکانات کا علم ہے تو کیا ہماری گورنمنٹ اور پولیس ان حرام کاری کے اڈوں سے ناواقف ہے۔ انہوں نے دریافت کیا کہ اگر پولیس کو اس کا علم ہے تو وہ اس کا انداد کیوں نہیں کرتی اور اگر علم نہیں تو اس کے خلاف صدائے احتجاج بلند کیجئے کہ آج تو پولیس ان کے وجود سے بے خبر ہے کل کافی اگر یہاں بم کا کارخانہ کھل گیا اور پولیس کی بے خبری کا یہی عالم رہا تو پھر تو حکومت کی خیر نہیں۔ انہوں نے کہا کہ ایک ہفتہ کیلئے ہمیں حکومت دے دو پھر دیکھو کہ شہ بازی تجہ خانوں اور دیگر بدکاریوں کا کس طرح سدباب کیا جاتا ہے۔ ۲۲ حکیم احمد حسن نے اپنی تقریر میں مدد حالی سے چند اشعار پڑھے اور قوم میں موجود چیزوں کا ذکر کیا۔ انہوں نے اس امر پر اظہار افسوس کیا کہ سب سے خطراں کا بات یہ ہے کہ قوم کو ابھی تک اپنی بیماری ہی کا قطعاً احساس نہیں ہے۔ جلسہ میں عبدالرحیم عاجز نے شہ اور مسلمانوں کی دوسری بیماریوں کے متعلق نظمیں پڑھیں۔ شاید اس انجمن کی کارروائی ۱۹۲۸ء تک ہی محدود رہی کیونکہ اس کے بعد انجمن کا کہیں کوئی ذکر نہیں ملتا۔

انجمن اشاعت اسلام، امر تسری

۷۱۹۲۸ء کے لگ بھگ جمعیت خدام الاسلام امر تسری کے فعال اور سرگرم سکریٹری حکیم احمد حسن کی

کو ششوں سے امر تر میں اشاعت اسلام کے نام سے ایک اور انجمن قائم کی گئی۔ یہ انجمن غالباً "اسلام کی نشوہ اشاعت اور تبلیغ اسلام کے لئے قائم کی گئی تھی۔ امر تر کے مشور غزنوی گھرانے کے فرد سید اسٹیلیل غزنوی کو انجمن کا صدر مقرر کیا گیا تھا۔

اکتوبر ۱۹۹۲ء میں ضلع حصار کے ایک سوامی آساند جی انجمن کے دفتر میں آئے اور کافی دیر تبادلہ خیالات کے بعد مشرف بہ اسلام ہونے پر آمادگی کا انхиہار کیا۔ انجمن کے صدر اسٹیلیل غزنوی نے ارکان اسلام، صفات ایمان اور اسلام کے چیدہ چیدہ اصول ان پر واضح کئے اور انہیں دائرة اسلام میں داخل کیا۔ ان کا اسلامی نام خدا بخش رکھا گیا۔ کہنیں سابقہ سنیاں لباس کی جگہ اسلامی لباس پہنایا گیا چونکہ سوامی جی کو اسلامی تعلیمات حاصل کرنے اور اچھوت اقوام میں اسلام کی تبلیغ کا بہت شوق تھا اس لئے انہیں اسلامی تعلیمات سے کماحتہ بہرہ در کرنے کی خاطر دار العلوم غزنویہ، امر تر میں داخل کرو دیا گیا۔^{۲۳}

۱۹۹۲ء میں رسوائے زمانہ راجپال کیس میں جسٹس دلیپ سنگھ کے فیض نے تمام ہندوستان میں بالعلوم اور پنجاب میں بالخصوص اضطراب و بے چینی کی ایک لبروڈا وی تھی۔ انجمن اشاعت اسلام نے بھی اس سلسلے میں اپنے ایک خصوصی اجلاس میں اس عقین معاملے پر اپنی رائے کا انхиہار کرتے ہوئے جسٹس دلیپ سنگھ سے مستعفی ہونے کا مطالبہ کیا۔ ایک قرارداد میں انجمن نے رسوائے زمانہ کتاب کے متعلق تفصیلی تحقیقات کرنے اور بانیان مذاہب کی توبین روکنے کیلئے ایک آرڈننس جاری کرنے کا مطالبہ کیا۔ انجمن نے مسلم آؤٹ لک کے مدیر اور ناشر کی خدمت میں ہدیہ تبریک پیش کرنے کے علاوہ ان کے جذبہ عشق رسول کی بھی تعریف کی۔ انجمن نے جمیعت العلماء ہند، محلہ خلافت پنجاب اور دیگر جماعتوں کو لیکن دلایا کہ عام مسلمان رسول اکرم ﷺ کے ساتھ عشق و محبت کے باعث ان تمام احکام کی بجا آوری میں ہر قسم کی قربانیاں کرنے کو تیار ہے جو یہ جماعتیں تحفظ ناموس رسول کیلئے کریں گی۔^{۲۴}

بیسویں صدی کا دوسرا عشرہ ہندوؤں اور سکھوں کی جانب سے مسلمانوں کیلئے ایک سخت مصیبت و ابتلاء کا زمانہ تھا۔ ہندو مسلم فسادات اپنی انتہا کو پہنچ چکے تھے۔ امر تر میں بھی سکھوں اور ہندوؤں کے مشترکہ اشتعال انگیز جلے منعقد ہو رہے تھے۔ ان جلوسوں میں اشتعال انگیز تقاریر کی جاتیں اور اعلانیہ

مسلمانوں کو قتل کی دھمکیاں دی جاتی تھیں۔ اکا دکا مسلمانوں کو ہندو محلوں میں زد و کوب کیا جاتا یہاں تک کہ مسلمانوں کیلئے ہندو محلوں سے گزرنا جان کو خطرے میں ڈالنے کے متراوے سمجھا جانے لگا۔ اکثر ایسا ہوتا تھا کہ جب کوئی ان پڑھ اور سادہ لوح مسلمان کسی ہندو محلے میں چلا جاتا اور اسے تشدید کا نشانہ بنایا جاتا تو وہ خاموشی سے اپنے گھر چلا جاتا اور اس معاملے کی رپورٹ پولیس میں درج نہیں کروتا تھا۔ انجمن اشاعت اسلام نے اس صورت حوال کے سدباب کیلئے یہ اعلان کیا کہ اگر کسی مسلمان کے ساتھ اس قسم کا کوئی واقعہ پیش آئے تو وہ فوری طور پر انجمن کے سیکریٹری حکیم احمد حسن (مالک ہندوستانی دواخانہ، کرہہ بنیل سنگھ) کو مطلع کرے اکہ اس کا مناسب تدارک کیا جاسکے۔^{۲۵}

انجمن نوجوانان اسلام، امر ترک

انجمن نوجوانان اسلام خواجہ سخاء اللہ (بی۔ اے آزز) کی زیر صدارت اور ڈاکٹر شید احمد صدیقی ایم پی الیف (لنڈن) کی زیر معتمدی ۱۹۲۹ء میں امر ترکے محلہ کنہہ ہکیاں میں قائم کی گئی تھی۔ اس انجمن سے متعلق جو خبریں روزنامہ انقلاب میں شائع ہوئیں ان سے معلوم ہوتا ہے کہ یہ انجمن خدمتِ خلق کے کاموں میں پیش پیش رہتی تھی۔ اکتوبر ۱۹۲۹ء میں امر ترک میں بالعلوم اور کنہہ ہکیاں میں بالخصوص ہیضہ کی وباء پھیل گئی اور اس نے سخت زور پکڑ لیا اور روزانہ کئی لوگ اس مرض میں جلا ہونے لگے۔ اس موقع پر انجمن نوجوانان اسلام کے کارکنوں نے ہر مریض کے گھر جا کر اس کی عیادت کی اور بہت سے مریضوں کیلئے ڈاکٹروں کو طلب کیا۔ انجمن نے بذریعہ منادی تمام محلہ میں یہ اعلان کروایا کہ ”بس شخص کو ہماری خدمات کی ضرورت ہو وہ بلا تماں ہمارے دفتر میں اطلاع دے۔ ہم ہر وقت خدمت کیلئے حاضر ہیں۔“ انجمن کے کارکنوں کی اس بے لوث خدمتِ خلق پر امر ترکے میونسل کمشنز شیخ حسام الدین (بی۔ اے) نے انجمن اور اس کے نوجوان کارکنوں کو مبارک باد پیش کی کہ ”جنوں نے نمایت تندی سے مریضوں کی قابل تعریف خبر گیری کی اور اپنے کاروبار اور آرام کو اپنے بھائیوں پر قربان کر دیا۔“^{۲۶}

انجمن نوجوانان اسلام سماجی اور فلاحی کاموں کے علاوہ سیاسی میدان میں بھی سرگرم عمل تھی۔ ۱۹۲۹ء میں ریاست بجہ پور کے قبیلے چوموں میں کلمہ اذان اور نماز پر پابندی لگا دی گئی اور جب اس

کے خلاف وہاں کے مسلمانوں میں رد عمل پیدا ہوا تو ریاستی حکام نے ان کی جائیدادیں اور الامالک ضبط کر لیں۔ انجمن نے مولانا شاء اللہ کی زیر صدارت اپنے ایک اجلاس مورخہ ۲ ستمبر ۱۹۳۰ء میں وائز رائے ہند اور ریاست بے پور کے ریندیٹنٹ (Resident) سے ریاستی مسلمانوں پر عائد مذہبی پابندیوں کو فوراً ہٹانے کا پر زور مطالبہ کیا۔ اجلاس میں ڈسٹرکٹ محکمہ ریٹ کے جاری کردہ حکم مورخہ ۲۲ ستمبر ۱۹۲۹ء کو بھی واپس لینے کا مطالبہ کیا گیا۔ انجمن نے مسلمانوں کی جائیدادیں اور الامالک کو واگذار کرنے اور ”ان فتنہ پرور اور مفسد حکام کو جنوں نے ایسا مسلم کش حکم دے کر ہندوستان کے مسلمانوں کے مذہبی جذبات کو مجروح کیا ملازمت سے بر طرف کرنے کا مطالبہ کیا“۔^{۲۷}

مانگیلو چینفورد اصلاحات (Montagu – Chalmsford) کے تحت جب صوبہ پنجاب میں وزیر مقرر کئے گئے تو وزارت تعلیم لاہور منہر لال کے ساتھ آئی۔ منہر لال نے اپنے دور وزارت میں مسلمانوں کے ساتھ ایک خاص تعصّب سے بھرپور ہندوانہ طرزِ عمل اختیار کیا جس پر پورے پنجاب میں مسلمانوں کی جانب سے شدید رد عمل ظاہر ہوا۔ اس سلسلے میں روز نامہ انقلاب کے اداریے اور خریں اس دور کے مسلم جذبات کی حقیقی تربیتی اور عکاسی کرتے ہیں۔ منہر لال کی وزارت کے خاتمے پر مسلمانان پنجاب میں یہ مطالبہ زور پکڑ گیا کہ وزارت تعلیم کی اور ”لالہ منہر لال“ کے پردے کی بجائے ایک مسلمان کو سونپی جائے۔ مسلمانان امرترسکی طرف سے انجمن نوجوانان اسلام نے بھی اس معاملے میں حکومت کو متوجہ کیا۔ ۱۹ ستمبر ۱۹۳۰ء کو انجمن کا ایک خاص اجلاس ڈاکٹر رشید احمد صدیقی کی زیر صدارت منعقد ہوا جس میں درج ذیل قرارداد مظہور کی گئی کہ:

انجمن نوجوانان اسلام کا یہ اجلاس خصوصی گورنمنٹ پنجاب کی توجہ مسلمانان پنجاب کی تعلیمی پستی کی طرف مبذول کراتا ہے اور گورنر زر پنجاب سے پر زور مطالبہ کرتا ہے کہ وہ پنجاب میں مسلمانوں کی تعلیمی کمزوری اور اکٹھیت کو ملحوظ رکھتے ہوئے آئندہ ویر تعلیم کی مسلمان کو مقرر کریں اور اس دفعہ مسلمانان پنجاب کو یہ موقع دیں کہ وہ اپنی گذشتہ کمزوری کو جو سابقہ وزیر تعلیم کی مسلمانوں پر ”خاص عنایات“ کی وجہ سے پیدا ہو گئی ہے دور کر کے اپنی پسمندہ حالت کو بہتر بنائیں۔^{۲۸}

برطانوی حکومت نے فلسطین میں یہودیوں کو آباد کر کے مسلمانان عالم کے دلوں میں جو ناسور پیدا کر دیا تھا تمام عالم اسلام نے اس پر نفرت و رنج کا انعام کیا تھا۔ انجمن نوجوانان اسلام امرترس نے بھی اس سلسلے میں فلسطینی مسلمانوں کے ساتھ غیر معمولی ہمدردی اور حکومت برطانیہ کے خلاف

حقارت کے اظہار کیلئے ایک خصوصی اجلاس خواجہ سعاء اللہ کی زیر صدارت منعقد کیا۔ تلاوت کلام پاک کے بعد صدر جلسہ نے فلسطین کے حالات کو تفصیل کے ساتھ بیان کیا اور حاضرین سے اپیل کی کہ وہ احکام الحاکمین کی بارگاہ میں اپنے مظلوم فلسطینی بھائیوں کیلئے دعا کریں۔

اجلاس سے عبدالحفیظ خان، مثنی محمد صادق، رشید احمد صدیقی اور صدر جنگ نے بھی خطاب کیا۔

اجلاس میں مندرجہ ذیل قرارداد منظور کی گئی کہ:

اجنبی نوجوانان اسلام امر ترکیا یہ اجلاس حکومت برطانیہ کی اس یودو نواز اور غیر منصفانہ پالیسی کے خلاف ہے اس نے جرم مقدس کی دیوار گریہ کے متعلق اختیار کیا ہے اور معموم عربوں پر طیاروں سے جو بم گرائے اور دیگر مظالم توڑے ان پر صدائے احتجاج بلند کرتا ہے اور اپنے انتہائی غم و غصے کا اظہار کرتا ہے۔ نیز یہ جلسہ حکومت برطانیہ کو متتبہ کرتا ہے کہ اس جلسہ کی رائے میں امن کا قیام اس وقت تک ممکن نہیں جب تک کہ ”بالغور اعلان“ جو کہ یقیناً مسلمانوں کی حق تلفی کرتا ہے ان کے جذبات کو شخصی پہنچاتا ہے اور انہیں مشتعل کرتا ہے منسوخ نہ کر دیا جائے۔^{۲۹}

یہ امر قابل توجہ ہے کہ تحریک خلافت سے قبل مسلمانوں کی مختلف انجمنوں کی طرف سے پاس کی جانے والی قراردادوں سے اگر مندرجہ بلا قرارداد کا موازنہ کیا جائے تو ایک بہت واضح فرق نظر آتا ہے۔ اس قرارداد میں ”التحا“ ”ورخواست“ اور ”گزارش“ کی بجائے ”نفرت“ ”حقارت“ ”مطلوبہ“ کے الفاظ مسلمانوں کے سیاسی رجحانات میں تبدیلی کی واضح عکاسی کرتے نظر آتے ہیں۔

بزم اسلام، امر ترکی

امر ترکی کے مسلمانوں کی اقتصادی اور معاشرتی اصلاح کی غرض سے ۱۹۳۰ء میں ایک اور انجمن بزم اسلام کے نام سے معرض وجود میں آئی۔ اس سلسلے میں نومبر ۱۹۳۰ء کو سید اسماعیل غزنوی کی زیر صدارت منعقدہ ایک جلسہ عام میں کمہ سفیر میں اس انجمن کے قیام کا فیصلہ کیا گیا۔ تلاوت کلام پاک کے بعد مولانا عبدالسلام ہمدانی نے اپنی افتتاحی تقریب میں کہا کہ میں نے اس انجمن کے انتظامی جلسہ میں آنے اور تقریر کرنے کیلئے اس وقت تک وعدہ نہیں کیا جب تک کہ اس کے اغراض و مقاصد بغور نہیں دیکھے اور یہ اطمینان نہیں ہوا کہ یہ انجمن ملکی ولی تحفیلات کے خلاف تو نہیں انہوں نے اس امر پر خوشی کا اظہار کیا کہ انجمن کے مقاصد ملکی مصنوعات کی ترقی، مکرات، شراب وغیرہ کا انسداد اور

ملک کی دوسری قوموں کے ساتھ برا درانہ تعلقات اس کا پہلا سبق ہیں۔ پس کوئی وجہ نہیں کہ ہم اس کے ساتھ تعاون نہ کریں۔

شیخ صادق حسن نے بزم کے اغراض و مقاصد پڑھ کر سنائے اور اس کے ہر حصے کی تشریح کی۔ چونکہ ان کا تعلق ایک تجارت پیشہ گھرانے سے تھا اس لئے انہوں نے ملکی مصنوعات کی ترقی پر کافی زور دیا۔

بزم اسلام درج ذیل بارہ مقاصد کے حصول کیلئے قائم کی گئی تھی۔ (۱) مسلمانوں میں قومیت کی روح پیدا کرنا (۲) مسلمانوں کی اخلاقی، معاشرتی اور اقتصادی ترقی کیلئے کوشش کرنا (۳) مسلم اوقاف کا انتظام کرنا (۴) ہندوستانی مصنوعات کو ترقی دینا (۵) مسلمانوں کو مسکرات سے روکنا (۶) مسلمان نوجوانوں کو ورزش کی ترغیب دینا (۷) مسلمانوں کے شادی بیان کے اخراجات میں کمی کرنا (۸) بیکار مسلمانوں کیلئے روزگار کی تلاش میں امداد دینا (۹) مستحق مسلمانوں کی جائز امداد کرنا (۱۰) تحریک وطنی میں مسلم سزا یافتگان کی فرستیں تیار کرنا (۱۱) مسلمانوں کو غیر مسلموں سے رواداری اور محبت کا برداشت کرنے کی تلقین کرنا (۱۲) شہر اور مضائقات میں اپنی شاخص قائم کرنا۔ ۳۰

بزم اسلام کے قیام کے مسئلے میں حکیم محمد علی نے مندرجہ ذیل قرارداد پیش کی جس کی حیثیں میر کاشمیری اور کامریڈ ابو سعید انور نے تائید کی۔ قرارداد میں کہا گیا کہ مسلمانان امرتر کا یہ جلسہ عام بزم اسلام کے تمام مقاصد سے متفق ہے اور ہر بالغ درودمند مسلمان سے درخواست کرتا ہے کہ وہ بزم اسلام کا رکن بنے۔ ۳۱

انجمن بزم اسلام کے اغراض و مقاصد پر ایک نظر ڈالنے سے کئی ولپڑ امور سامنے آتے ہیں۔ اول یہ کہ دیگر انجنیوں کی مانند یہ انجمن بھی مسلمانوں کی جملہ سیاسی، دینی اور سماجی ترقی کیلئے کوشش کریں۔ دوم یہ کہ ابھی تک قائم ہونے والی انجنیوں کے بر عکس اس انجمن کے اغراض و مقاصد میں معاشری پہلو۔ دوسرے پہلوؤں پر حاوی نظر آتا ہے۔ سوم ابھی تک مسلمانوں کی کسی بھی انجمن نے ہندوستانی مصنوعات کے فروغ اور اس کی ترقی کو اپنا مطبع نظر نہیں بنا لایا تھا۔ چارام مسلم اوقاف کی حالت کو بہتر بنانے کی طرف ابھی تک مجلس تحفظ اوقاف، امرتر کے علاوہ کسی اور انجمن نے توجہ نہیں دی تھی اور نہ ہی اسے اپنے اغراض و مقاصد میں شامل کیا تھا۔ اس سال مارچ میں "امرتر کے پر جوش اور نہ ہی احساس رکھنے والے چند نوجوانوں نے اس ارادے کا عزم کیا کہ وہ اپنی تمام کوششیں اصلاح اوقاف کیلئے وقف کر دیں گے۔" مولوی سراج الدین پال، میاں محمد عمر (سوداگر چرم)، مولانا عبد الغفار،

ملک عزیز بخش، بابو قمر الدین اور ڈاکٹر محمد شریف پر مشتمل ایک تحقیقاتی کمیٹی قائم ہوئی تاکہ جلد اوقاف کی فہرست تیار کی جاسکے۔

امر تسریٰ کے عوام سے اپیل کی گئی کہ وہ اس کمیٹی کے ساتھ تعاون کریں لیکن اس کمیٹی کی کارکردگی اور اس کے متعلق مزید معلومات حاصل کرنے کا کوئی دوسرا ذریعہ نہیں تامہم یہ ممکن ہے کہ بزم اسلام نے آگے چل کر مجلس تحفظ اوقاف کے شروع کئے ہوئے کام کو اپنے ہاتھ میں لے لیا ہو۔

انجمن خدامِ خلق، امر تسریٰ

یہ انجمن غالباً ۱۹۳۱ء کے وسط میں قائم ہوئی۔ اگرچہ اس انجمن کے اغراض و مقاصد کا علم نہیں ہوا کہ اسکا لیکن اگست ۱۹۳۱ء میں شائع شدہ ایک خبر سے اندازہ ہوتا ہے کہ امر تسریٰ کے لوگوں کی خدمت اور ان میں تعلیمی شعور پیدا کرنے کی غرض سے یہ انجمن معرض وجود میں آئی تھی۔ ۲۵ اگست ۱۹۳۱ء کو امر تسریٰ کے شریف گنج کے باہر میدان میں شیخ محمد شریف، ڈپنی ٹکلفر، مغلہ انمار کی زیر صدارت ایک جلسہ ہوا جس میں امر تسریٰ کے قریب سرکردہ مسلمانوں نے شرکت کی۔ یہ جلسہ شریف گنج میں ایک ریڈنگ روم (دارالmealau) کا افتتاح کرنے کی غرض سے منعقد کیا گیا تھا۔ امر تسریٰ کے مشور سیاسی کارکن شیخ حام الدین (بی۔ اے) نے اس دارالmealau کا افتتاح کیا تھا۔ انہوں نے اس موقع پر تقریر کرتے ہوئے تعلیم کی خوبیوں کا ذکر کیا اور اہمیان شریف گنج کو اس ازلی دولت کی حفاظت و امانت کیلئے پر نور تعمیق کی۔ اس تقریب سے سید اسماعیل غزنوی، چوبدری افضل حق، عبد اللہ منہاس، خواجہ غلام سیفین فرحت، مولانا عبدالغفار (مشی فاضل) اور جلسہ کے صدر شیخ محمد شریف نے بھی خطاب کیا۔ شیخ حام الدین نے نعروہ تکمیر اللہ اکبر کے پرہوش نعروں کی گونج میں ریڈنگ روم کا افتتاح کیا۔^{۲۲}

۳۰ نومبر ۱۹۳۲ء کو اس انجمن کے انتخابات عمل میں آئے جن میں چوبدری افضل حق کو صدر، مرتضیٰ عبدالرحیم بیگ، سینئر نائب صدر، مولانا بباء الحق قاسمی اور ڈاکٹر چوبدری علم الدین، جو نیز نائب صدر، خواجہ غلام سیفین فرحت، سیکریٹری، مولانا عبدالغفار اثر اور شیخ علی محمد (سوداگر)، جوانبخت سیکریٹری، مولانا غلام محمد تنم، استشنا سیکریٹری اور بابو مر الدین کو فناخش سیکریٹری منتخب کیا گیا۔ مجلس منتظمہ کے اراکین میں غازی عبدالرحمٰن، مرتضیٰ بیضا خان مروی ایرانی، چوبدری فیروز الدین وکیل،

چوبہری خیر الدین، مولانا عبدالسلام ہمدانی، خواجہ غلام یسین فرحت، مولانا عبدالغفار غزنوی، میاں محمد صدیق، میونپل کمشٹر اور مولانا ابوالبیان واوڈ فاروقی شامل تھے۔ اس انجمن کے روح روائی چوبہری افضل حق اور خواجہ غلام یسین فرحت تھے۔ مارچ ۱۹۳۳ء میں خواجہ غلام یسین کا ایک مراسلہ روزنامہ انقلاب میں شائع ہوا جس سے معلوم ہوتا ہے کہ اب یہ مجلس زیادہ فعال نہیں رہی۔ ہوا یوں کہ ۱۹۳۲ء میں جب غلام یسین فرحت شدید بیمار پڑے تو ڈاکٹروں نے انہیں ہر قسم کی مصروفیتوں سے علیحدہ رہنے کا مشورہ دیا چنانچہ انہوں نے مجبوراً "خدام خلق کی سیکریٹری شپ سے بھی علیحدگی اختیار کر لی۔ مارچ ۱۹۳۳ء میں امرتر کے چند اصحاب "جن کے قلوب میں خدمت اسلام کا جذبہ موجود" تھا ایک انجمن جمعیت خادمان اسلام کے نام سے قائم کی اور اس کی سیکریٹری شپ کیلئے خواجہ غلام یسین کا نام تجویز کر دیا۔ اس جماعت کے اکثر اراکان انجمن خدام خلق سے بھی متعلق تھے۔ اس لئے لوگوں میں یہ غلط فہمی ہوئی کہ شاید انجمن خدام خلق کو ختم کر کے ایک نئی جماعت قائم کی گئی ہے۔ اس صورتحال کے پیش نظر خواجہ غلام یسین نے ایک مراسلہ روزنامہ انقلاب میں شائع کر دیا کہ یہ خیال سراسر غلط ہے کہ انجمن خدام خلق کو ختم کر دیا گیا ہے۔ یہ جماعت اب بھی موجود ہے اور انشا اللہ تعالیٰ یہیش قائم رہے گی۔ ۳۳ ایک اندازہ یہ ہے کہ چونکہ انجمن کے صدر چوبہری افضل حق سیاسی سرگرمیوں کے سبب نظر بند کر دیئے گئے تھے اور کم مارچ ۱۹۳۳ء کو راولپنڈی جیل سے رہا ہو کر آ رہے تھے اس لئے شاید انجمن خدام خلق کی سرگرمیاں مانند پڑ گئی ہوں۔^{۳۳}

انجمن شادی یوگان ہند

۱۹۳۱ء کی مردم شماری کے اعداد و شمار سے یہ بات سامنے آئی کہ ہندوستان میں یوگان اور غیر شادی شدہ مستورات کی تعداد ۴۲ فیصد تھی جن کے اخراجات کا بوجھ ان کے والدین یا بھائیوں پر تھا۔ اس صورتحال نے امرتر کے چند درودل رکھنے والے اصحاب کے دل میں ٹھیس پیدا کی اور انہوں نے یوگان کی دوبارہ شادی کروانے کا عزم کیا۔ چنانچہ ۱۹۳۱ء میں اپنی ہی طرز کی ایک منفرد انجمن، "انجمن شادی یوگان ہند" کے نام سے قائم کی گئی۔ یہ انجمن یہاں اور غیر شادی شدہ مسلمان خواتین کے گھر بنانے کے لئے معرض وجود میں لائی گئی۔

ہر عاقل و بالغ مسلمان "جس کے دل میں خدا اور اس کے رسول کی خوشنودی حاصل کرنے کا جذبہ موجود تھا اس انجمن کا کارکن بن سکتا تھا۔" رکنیت کی فیں بارہ آنے اور ماہوار چندہ چار آنے تجویز کیا گیا تھا مگر معمولی حیثیت کے لئے بھی اس "انجمن کے رکن بن کر ثواب حاصل کر سکیں" ۳۵ انجمن کے رکن کا فرض تھا کہ وہ اپنے حلتے، محلے، قبے یا شرکی قابل شادی یوگان، محدود اور غیر شادی شدہ مسلمان مستورات سے متعلق معلومات ان کے سپرستوں سے حاصل کر کے انجمن کو بھجوائے۔

انجمن کے اراکین کو شادی کے خواہشندوں کی درخواستوں کی تصدیق کا فرض سونپا گیا تھا۔ مذکورہ انجمن اپنے قیام کے دو ماہ کے قلیل عرصے میں دس نکاح کروانے میں کامیاب ہوئی اور کانپور کی یوگان کا گھر بسانے کی تکمیل میں بھی ہوئی تھی۔ اس انجمن کے متعلق بہت ہی محدود معلومات حاصل ہو سکیں۔

حوالہ جات

نوٹ۔ مذکورہ اور درج ذیل معلومات کے لئے راقم نے حکومت پنجاب کی شائع کردہ

Statement of Newspapers and Periodicals Published in the Punjab

کی ۷۷ء تا ۱۹۳۳ء تک کی روپرتوں سے استفادہ کیا ہے۔

۱۔ روزنامہ انقلاب، ۲۸ فروری ۱۹۲۹ء

۲۔ ایضاً، ۱۱ اگست ۱۹۲۹ء

۳۔ ایضاً، ۵ دسمبر ۱۹۳۳ء

۴۔ ایضاً، ۱۰ جنوری ۱۹۳۲ء

۵۔ ایضاً، ۱۰ جنوری ۱۹۳۳ء

۶۔ ایضاً، ۱۰ فروری ۱۹۳۳ء

۷۔ ایضاً، ۲ جولائی ۱۹۳۲ء

۸۔ ایضاً، ۲۲ مارچ ۱۹۳۳ء

۹۔ ایضاً، ۲۶ فروری ۱۹۳۰ء

۱۰۔ ایضاً، ۳۰ دسمبر ۱۹۳۳ء

۱۱۔ ایضاً، ۵ اپریل ۱۹۳۲ء

- ۱۳ ایضاً، ۲ اپریل ۱۹۳۲ء، ۷
- ۱۴ ایضاً، ۲۲ مارچ ۱۹۳۳ء، ۷
- ۱۵ ایضاً، ۱۰ جنوری ۱۹۳۳ء، ۶
- ۱۶ ایضاً، ۱۲ جنوری ۱۹۳۵ء، ۳
- ۱۷ ایضاً، ۷ فروری ۱۹۳۷ء، ۳
- ۱۸ ایضاً، ۱۹ مئی ۱۹۳۸ء، ۲
- ۱۹ ایضاً، ۳۰ جون ۱۹۳۷ء، ۳
- ۲۰ ایضاً، کم ستمبر ۱۹۳۱ء، ۶
- ۲۱ ایضاً، ۲۲ نومبر ۱۹۳۸ء، ۶
- ۲۲ ایضاً، ۷ دسمبر ۱۹۳۸ء، ۳
- ۲۳ ایضاً، ۸ نومبر ۱۹۳۷ء، ۳
- ۲۴ ایضاً، ۵ جولائی ۱۹۳۷ء، ۳
- ۲۵ ایضاً، ۷ ستمبر ۱۹۳۷ء، ۵
- ۲۶ ایضاً، ۳ اکتوبر ۱۹۳۹ء، ۳
- ۲۷ ایضاً، ۱۱ ستمبر ۱۹۳۰ء، ۳
- ۲۸ ایضاً، ۲۶ ستمبر ۱۹۳۰ء، ۳
- ۲۹ ایضاً، ۱۳ ستمبر ۱۹۳۹ء، ۳
- ۳۰ ایضاً، ۷ نومبر ۱۹۳۰ء، ۳
- ۳۱ ایضاً، ۸ مارچ ۱۹۳۰ء، ۳
- ۳۲ ایضاً، ۱۲ اگست ۱۹۳۱ء، ۳
- ۳۳ ایضاً، ۲ دسمبر ۱۹۳۲ء، ۳
- ۳۴ ایضاً، کم مارچ ۱۹۳۳ء، ۷
- ۳۵ ایضاً، ۳ جون ۱۹۳۳ء، ۳